



ماہ محرم الحرام کے احکام

3 /Oct/ 2016

1 : ایام محرم میں عطیات جمع کرنا اور اس کی کچھ مقدار قاری کو کچھ مقدار مرثیہ خوان اور کچھ مقدار خطیب کو دینا اور باقی ماندہ مال کو مجالس عزاداری پر خرچ کرنا جائز ہے یا نہیں؟

ج) اگر عطیات دینے والوں کی اجازت سے ہو تو جائز ہے۔

س2: مجالس امام حسین علیہ السلام کے عنوان سے جمع شدہ مال میں سے باقی ماندہ مال کیا پر خرچ کرنا واجب ہے؟

ج) باقی ماندہ مال دینے والوں کی اجازت سے نیک اعمال میں خرچ کیا جاسکتا ہے یا آئندہ سال کی مجالس عزاداری میں خرچ کرنے کے لئے محفوظ کیا جاسکتا ہے۔

س3: امام بارگاہ کی عمارت سے کئی لاوڈ اسپیکروں کے ذریعے قرائت، قرآن، مجالس عزاداری اتنی اونچی آواز آتی ہے کہ شہر کے باہر تک سنی جاسکتی ہے اور بمسائلیوں کا سکون ختم ہو جاتا ہے جبکہ امام بارگاہ کی انتظامیہ اور ذاکرین اس عمل پر اصرار کرتے ہیں، مذکورہ عمل کا کیا حکم ہے؟

ج) اگر چہ مجالس عزا و مذهبی پروگراموں کا انعقاد مستحبات مؤکد اور بہترین کاموں میں سے ہے لیکن مجالس عزاداری کرنے والوں پر واجب ہے کہ بمسائلیوں کی مزاحمت اور اذیت سے حتی' المقدور اجتناب کریں چاہے وہ لاوڈ اسپیکر کی آواز کم کرنے یا اسکا رخ امام بارگاہ کے اندر کی طرف تبدیل کرنے کے ذریعے ہو۔

س4: ملک کے مختلف علاقوں کی مساجد اور امام بارگاہوں خصوصاً دیہاتوں میں شبیہ خوانی کی رسومات انجام دی جاتی ہیں اس لئے کہ مذکورہ عمل قدیم رسومات میں سے ہے اور کبھی کبھی اس عمل کا لوگوں کے دل پر مثبت اثر بھی ہوتا ہے مذکورہ رسومات کا کیا حکم ہے؟

ج) اگر شبیہ خوانی، جھوٹ، اباطیل اور مفسدہ پر مشتمل نہ ہو اور عصری تقاضوں کے لحاظ سے مندب حق کے لئے بدنامی کا سبب نہ بنے تو جائز ہے اس کے باوجود بہتری ہے کہ وعظ و نصیحت، مرثیہ خوانی اور ماتم حسینی کی مجالس برپا کی جائیں۔

س5: بعض دینی انجمنوں میں ایسے مصائب پڑھے جاتے ہیں جو کسی معتبر "مقتل" میں نہیں پائے جاتے۔ اور نہ ہی کسی عالم اور مرجع سے سنے گئے ہیں اور جب ان مصائب کے پڑھنے والوں سے ان کے ماذکرے بارے میں سوال کیا جائے تو جواب دیتے ہیں کہ "اہل بیت نے اس طرح بمیں سمجھایا ہے یا اس طرح بماری بدایت کی ہے" اور یہ کہ کربلا کا واقعہ فقط کتب مقائل اور قول علماء میں نہیں پایا جاتا بلکہ ذاکر اور خطیب کے لئے بعض اوقات الیام اور مکاشفہ کے ذریعے امر واضح ہو جاتا ہے۔ سوال یہ ہے کہ آیا اس طرح مذکورہ واقعات کا نقل کرنا صحیح ہے؟ اور صحیح نہیں ہے تو سئنسے والوں کی کیا ذمہ داری ہے؟

ج) مذکورہ طور پر بغیر کسی مستند روایت یا ثابت شدہ تاریخ کے ماذکرے کے واقعات نقل کرنے کی کوئی شرعی حیثیت نہیں ہے یا اگر بیان حال کے عنوان سے نقل کیا جائے اور اس کا جھوٹا ہونا معلوم نہ ہو تو نقل کرنے میں کوئی حرج نہیں ہے اور سامعینکی ذمہ داری نہیں از منکر کرنا ہے اگر نہیں از منکر کا موضوع اور شرائط موجود ہوں۔

6: کیا عورت کا مجالس عزاداری سے خطاب کرنا جائز ہے جبکہ اسے علم ہو کہ نامحرم اس کی آواز سنیں گے؟

ج) اگر مفسدہ کا خوف ہو تو اس سے اجتناب کرنا چاہیے

س7: عزاداری میں آلات موسیقی کا کیا حکم ہے؟ مثلاً آرگن (موسیقی کا آلہ ہے جو کہ پیانو سے شبابت رکھتا ہے) اور دف وغیرہ؟

ج) آلات موسیقی کا استعمال عزاداری سید الشہداء میں مناسب نہیں لیکن اس کے باوجود عزاداری کو اسی طرح انجام دینا چاہیے جیسے



کہ قدیم زمانہ سے رائج ہے۔

س8: اگر مجالس عزاء میں شرکت کرنے سے بعض واجبات ترک ہو جاتے ہوں مثلاً صبح کی نماز قضا ہو جاتی ہو تو آیا دوبارہ ایسی مجالس میں شرکت نہیں کرنا چاہیئے یا یہ کہ ان مجالس میں شرکت نہ کرنا اپل بیت علیہم السلام سے دوری کا سبب ہے؟

ج) واضح ہے کہ واجب نماز مجالس عزاء اپل بیت علیہم السلام میں شرکت کی فضیلت پر مقدم ہے اور عزاء اپل بیت علیہم السلام میں شرکت کے یہانے نماز کا ترک کرنا جائز نہیں ہے لیکن اس طرح سے شرکت کی جاسکتی ہے کہ نماز سے مذاہمت پیدا نہ ہو۔

س9: جلوس عزا کا محرم کی راتوں میں آدھی رات تک مستمر رہنے کا کیا حکم ہے؟ جبکہ ڈھول اور بانسری کا استعمال بھی کیا جاتا ہے؟

ج) سید الشہداء علیہ السلام اور آپ کے اصحاب علیہم السلام کے جلوس نکالنا اور اس جیسے دینی مراسم میں شرکت کرنا مطلوب اور اچھا کام ہے بلکہ اللہ کی قربت حاصل کرنے کا عظیم ذریعہ ہے لیکن بر ایسے عمل سے پریز کرنا چاہیے جو کہ دوسروں کے لئے موجب اذیت ہو یا بذات خود حرام ہو۔

س10: یا خواتین کے لئے پردے اور ایسے لباس کے ساتھ جوان کے بدن کو مستور رکھئے ماتمنی جلوس میں شرکت کرنا جائز ہے؟

ج) عورتوں کے لئے دستوں میں شرکت کرنا مناسب نہیں ہے۔

س11: آئمہ علیہم السلام کے مقدس روضوں پر بعض لوگ چہرے کے بل گرتے ہیں اور اپنا سینہ اور چہرہ رگڑتے ہیں اور چہرے پر خراش لگاتے ہیں یہاں تک کہ خون ہنسنے لگتا ہے اور پھر اس حالت میں آئمہ علیہم السلام کے حرم میں داخل ہوتے ہیں، مذکورہ عمل کا کیا حکم ہے؟

ج) مذکورہ اعمال کی کوئی شرعی حیثیت نہیں ہے جو کہ آئمہ علیہم السلام کے لئے اظہار غم، عزاداری اور اظہار ولایت کا غیر متعارف طریقہ ہے، بلکہ اگر قابل توجہ بدنی ضرر یا لوگوں کی نظر میں مذہب کی توهین کا سبب ہو تو جائز نہیں ہے۔

س12: سید الشہداء کی رسومات میں "علم" رکھنے یا جلوس میں لیکر چلنے کا کیا حکم ہے؟

ج) بذات خود جائز ہے لیکن مذکورہ امور کو جزء دین شمار نہ کیا جائے۔

س13: جسم پر زنجیر (بغیر چہریوں کے) مارنے کا کیا حکم ہے جیسا کہ بعض مسلمان انجام دیتے ہیں؟

ج) اگر متعارف طریقے سے اور اس طرح ہو کہ عرفی طور پر حزن و غم کے مظاہر میں سے شمار کیا جائے اور مذبب حق کی توبین کا سبب بھی نہ ہو تو جائز ہے وگرنہ جائز نہیں ہے۔

س14: عاشورا کے دن بعض رسومات انجام دی جاتی ہیں، مثلاً سرپر تلوار مارنا آگ پر چلنا جو کہ جانی اور بدنی ضرر کا سبب بنتی ہیں اور اس کے علاوہ دیگر مذاہب کے علماء اور پیروکاروں یا باقی دنیا کے عام افراد کے سامنے مذبب اثنا عشری کو بدنما کرتی ہیں اور کبھی کبھی مذبب کی توبین کا باعث بھی ہوتی ہیں۔ آپ کی نظر مبارک کیا ہے؟

ج) مذکورہ امور میں سے جو چیز انسان کے لئے موجب ضرر ہو یا دین اور مذبب کی توبین کا سبب بنے وہ حرام ہے اور مومنین کا اس سے اجتناب کرنا چاہیے اور مذکورہ امور میں سے اکثر چیزیں مذبب اپل بیت کے لئے بدگوئی اور توبین کا باعث ہیں اور یہ ضرر عظیم اور بڑا خسارہ ہے اور یہ ایک واضح امر ہے۔

س15: جانی اور بدنی ضرر کے لئے شرعی طور پر کیا ضابطہ ہے؟

ج) ضابطہ وہ قابل توجہ ضرر ہے جو عقلاء کے نزدیک بحیثیت عقلاء معتبر ہے۔

س16: کیا چھپ کر شمشیر زنی کرنا جائز ہے یا آپ کا فتوی عمومیت کا حامل ہے؟

ج) شمشیر زنی عرف عام میں اظہار غم اور حزن کا مظہر شمار نہیں کی جاتی، آئمہ اور ان کے بعد والے دور میں اس کا کوئی وجود نہیں تھا اور نہ بی امام علیہ السلام کی طرف سے مذکورہ عمل کی خاص یا عام طور پر تائید ملتی ہے۔ اس کے باوجود آج کل مذکورہ عمل مذبب کے لئے توبین اور بدنامی کا سبب بھی ہے لہذا کسی بھی حال میں جائز نہیں ہے۔